

ພຣະທັມເຊພັນຢາ

1 2 3

ເຊພັນຢາ

1.

1 ພຣະຄໍາຂອງພຣະຜູ້ເປັນເຈົ້າຊຶ່ງມາເຖິງເຊພັນຢາ ບຸດກູຊີ ຜູ້ເປັນບຸດຂອງເກດາລີຢາ ຜູ້ເປັນບຸດຂອງອາມາ
ຣີຢາ ຜູ້ເປັນບຸດຂອງເຮເຊກີຢາ ໃນຣັຊການໂຢຊີຢາ ຣາຊໂອຣົດຂອງອາໂມນ ກະສັດຂອງຢູດາ

ວັນແຫ່ງພຣະພິໂຣດຂອງພຣະເຈົ້າ

- 2 ພຣະຜູ້ເປັນເຈົ້າສັ່ງວ່າ, “ເຮົາຈະກວາດທຸກສິ່ງທຸກຢ່າງໃຫ້ກັງຈາກພື້ນພິພົບ”
- 3 ພຣະຜູ້ເປັນເຈົ້າສັ່ງວ່າ, “ເຮົາຈະກວາດມະນຸດ ແລະສັດເດັງຣະສານໄປເສັງ ເຮົາຈະກວາດນົກໃນອາກາດ
ໄປເສັງ ທັງປາໃນທະເລດ້ວຍ ເຮົາຈະກວາດລ້າງຄົນອະທັມ ເຮົາຈະກຳຈັດມະນຸດຊາດເສັງຈາກພື້ນພິພົບ
- 4 ເຮົາຈະຢຽດມືຂອງເຮົາອອກຕໍ່ສູ້ຢູດາ ແລະຕໍ່ຊາວເຢຣູຊາເລັມທັງມວນ ເຮົາຈະກຳຈັດເດນເທລີອຂອງພຣະ
ບາອານເສັງຈາກສະຖານທີ່ນີ້ ແລະກຳຈັດຊີ້ບັນດາປະໂຣທິດຜູ້ຮັບໃຊ້ພຣະບາອານເສັງ
- 5 ກຳຈັດຄົນເຫລົ່ານັ້ນທີ່ຂາບໄຫວ້ລົງເທິງດາດຟ້າຫລັງຄາຕິກ ເພື່ອໄຫວ້ບໍຣິວານແຫ່ງຟ້າສວັນ ຄົນເຫລົ່ານັ້ນ
ທີ່ຂາບລົງສາບານຕໍ່ພຣະຜູ້ເປັນເຈົ້າ ເຖິງປານນັ້ນກໍຍັງສາບານໂດຍພຣະມິນໂກມ
- 6 ຄົນເຫລົ່ານັ້ນທີ່ຫັນກັບຈາກການຕິດຕາມພຣະຜູ້ເປັນເຈົ້າ ຜູ້ບໍ່ໄດ້ສແວງຫາພຣະຜູ້ເປັນເຈົ້າຫລືທູນຖາມພຣະ
ອົງ”
- 7 ຈົ່ງງຽບສົງບູຢູ່ຕໍ່ເບື້ອງພຣະພັກພຣະຜູ້ເປັນເຈົ້າ ເພາະວ່າວັນແຫ່ງພຣະເຈົ້າມາໃກ້ແລ້ວ ພຣະຜູ້ເປັນເຈົ້າຊົງ
ຕຽມເຄື່ອງບູຊາ ແລະຊົງກະທຳແຂກຂອງພຣະອົງໃຫ້ບໍຣິສຸດ
- 8 ແລະໃນວັນທີ່ພຣະຜູ້ເປັນເຈົ້າຊົງຂ້າບູຊານັ້ນ (ຄືພຣະອົງກ່າວວ່າ) “ເຮົາຈະລົງໂທດບັນດາເຈົ້ານາຍ ແລະ
ໂອຣົດຂອງກະສັດ ແລະບັນດາຜູ້ທີ່ຕົກແຕ່ງຕົວດ້ວຍເຄື່ອງແຕ່ງກາຍຕ່າງດ້າວ
- 9 ໃນວັນນັ້ນ ເຮົາຈະລົງໂທດທຸກຄົນທີ່ກະໂດດຂ້າມປະຕູ ແລະບັນດາຜູ້ທີ່ກະທຳໃຫ້ເຮືອນຂອງນາຍເຕັມໄປ
ດ້ວຍຄວາມທາຣຸນ ແລະການຄົດໂກງ”
- 10 ພຣະຜູ້ເປັນເຈົ້າກ່າວວ່າ, “ໃນວັນນັ້ນ ຈະໄດ້ຍິນສຽງຮ້ອງຈາກປະຕູປາ ແລະສຽງຮ້ອງໄຫ້ໃນເຂດສ້າງໃຫມ່
ໃນຕົວເມືອງ ແລະສຽງໂຄມຄາມຈາກເນີນພູ
- 11 ໂອ ຊາວເມືອງທີ່ຢູ່ເຂດລຸ່ມ ຈົ່ງຮ້ອງໄຫ້ເຖິດ ເພາະພໍ້ຄ້າທັງປວງກໍບໍ່ມີເຫລືອແລ້ວ ຜູ້ທີ່ຊົ່ງເງິນຄ້າຂາຍກໍ
ຖືກກຳຈັດເສັງແລ້ວ

- 12 ໃນເວລານັ້ນເຮົາຈະເອົາຕະກຽງສ່ອງເບິ່ງເຢຣູຊາເລັມ ແລະເຮົາຈະລົງໂທດຄົນທີ່ສ້າງຄວາມອົມອົກອົມໃຈ ແລະເຊື່ອຫມັ້ນໃຈຕົນເອງ ຜູ້ທີ່ກ່າວໃນໃຈຂອງຕົນວ່າ, “ພຣະຜູ້ເປັນເຈົ້າຈະບໍ່ຊົງກະທຳການດີ ແລະພຣະອົງກໍຈະບໍ່ຊົງກະທຳການຊົ່ວ”
- 13 ຊັບສິ່ງຂອງຂອງເຂົາຈະຖືກບັ້ນ ແລະເຮືອນຂອງເຂົາຈະຖືກທຳລາຍ ເຖິງເຂົາຈະສ້າງເຮືອນ ເຂົາກໍຈະບໍ່ໄດ້ຢູ່ໃນເຮືອນນັ້ນ ເຖິງເຂົາຈະທຳສວນອະງຸ່ນ ເຂົາຈະບໍ່ໄດ້ຕື່ມເຫລົ້າອະງຸ່ນຈາກສວນນັ້ນ”
- 14 ວັນສຳຄັນຂອງພຣະຜູ້ເປັນເຈົ້າໃກ້ເຂົ້າມາ ໃກ້ເຂົ້າມາ ແລະມາໄວທີ່ສຸດ ສຽງແຫ່ງວັນຂອງພຣະຜູ້ເປັນເຈົ້າກໍຂົນຂຶ້ນ ທະຫານທີ່ເກັ່ງກ້າຈະຮ້ອງສຽງດັງທີ່ນັ້ນ
- 15 ວັນນັ້ນເປັນວັນແຫ່ງພຣະພິໂຣດ ເປັນວັນແຫ່ງຄວາມທຸກໃຈ ແລະເປັນວັນລະທົມ ເປັນວັນພິນາດ ແລະວັນທຳລາຍ ເປັນວັນແຫ່ງຄວາມມືດ ແລະຄວາມມືດຄື້ມ ເປັນວັນທີ່ມີເມກແລະຄວາມມືດຕືບ
- 16 ເປັນວັນທີ່ມີສຽງເຂົາສັດ ແລະວັນໂທ້ຮ້ອງຕໍ່ເມືອງທັງຫລາຍທີ່ມີປ້ອມປ້ອງກັນ ແລະທໍຄອຍສູງ
- 17 ເຮົາຈະນຳທຸກໄພມາສູ່ມະນຸດ ເຂົາຈະໄດ້ເດີນໄປເຫມືອນຄົນຕາບອດ ເພາະເຂົາໄດ້ກະທຳບາບຕໍ່ພຣະຜູ້ເປັນເຈົ້າ ໂລຫິດຂອງເຂົາຈະຖືກເທອອກເຫມືອນຝຸ່ນ ແລະເນື້ອຂອງເຂົາຈະຖືກເທອອກເຫມືອນຊາກສົບທີ່ເນົ່າເປື້ອຍ
- 18 ເງິນຫລືທອງຄຳຂອງເຂົາກໍດີ ຈະບໍ່ສາມາດຊ່ອຍກູ້ເຂົາໄດ້ ໃນວັນແຫ່ງພຣະພິໂຣດຂອງພຣະຜູ້ເປັນເຈົ້າ ພິພິບທັງສິ້ນຈະຖືກເຜົາຜານໃນໄຟແຫ່ງຄວາມຫວງແຜນຂອງພຣະອົງ ພຣະອົງຈະຊົງກະທຳໃຫ້ຊາວພື້ນພິພິບທັງສິ້ນເຖິງທີ່ສິ້ນສຸດ ເຖິງທີ່ສິ້ນສຸດຢ່າງກະທັນຫັນ

2. ຄວາມພິນາດຂອງປະຊາຊາດທີ່ຢູ່ອ້ອມຮອບ

- 1 ໂອ ປະຊາຊາດທີ່ໄຮ້ຄວາມອາຍເອີຍ, ຈົ່ງມາກັນ ມາຊຸມນຸມກັນ
- 2 ກ່ອນທີ່ເຈົ້າຈະຖືກຂັບໄລ່ໄປດັ່ງແກບທີ່ປົວ ກ່ອນທີ່ພຣະພິໂຣດອັນຮ້າຍແຮງແຫ່ງພຣະຜູ້ເປັນເຈົ້າຈະລົງມາເຫມືອເຈົ້າ ກ່ອນທີ່ວັນແຫ່ງພຣະພິໂຣດຂອງພຣະຜູ້ເປັນເຈົ້າຈະລົງມາເຫມືອເຈົ້າ
- 3 ທຸກຄົນທີ່ໃຈຖ່ອມໃນແຜ່ນດິນນີ້ ຄືຜູ້ທີ່ກະທຳຕາມພຣະຄຳສັ່ງຂອງພຣະອົງ ຈົ່ງສແວງຫາພຣະຜູ້ເປັນເຈົ້າ ຈົ່ງສແວງຫາຄວາມຊອບທັມ ສແວງຫາຄວາມຖ່ອມໃຈ ຊຶ່ງເຈົ້າຈະໄດ້ຮັບການກຳບັງໃນວັນແຫ່ງພຣະພິໂຣດຂອງພຣະຜູ້ເປັນເຈົ້າ
- 4 ເພາະວ່າເມືອງກາຊາຈະຖືກປະຖິ້ມ ແລະເມືອງອັສເກໂລນຈະເປັນເມືອງຮ້າງ ຊາວເມືອງອັສໂດດຈະຖືກຂັບໄລ່ໃນເວລາທ່ຽງວັນ ແລະເມືອງເອກໂຣນຈະຖືກຖອນຮາກ
- 5 ວິບັດແກ່ເຈົ້າ ຊາວເມືອງຊາຍທະເລ ເຈົ້າຜູ້ເປັນປະຊາຊາດເຄເຣ ພຣະຄຳຂອງພຣະຜູ້ເປັນເຈົ້າມີມາກ່າວໂທດເຈົ້າ ໂອ ການາອານ ແຜ່ນດິນຂອງຄົນຟິລິສຕິນ ເຮົາຈະທຳລາຍເຈົ້າຈົນບໍ່ມີຊາວເມືອງເຫລືອ
- 6 ໂອ ຊາຍທະເລເອີຍ, ເຈົ້າຈະເປັນລານຫຍ້າ ເປັນທົ່ງຫຍ້າສຳລັບຜູ້ລ້ຽງແກະ ແລະເປັນຄອກສຳລັບຜູ້ແບ່ງແກະ

- 7 ຊາຍທະເລນັ້ນ ຈະເປັນກຳມະສິດຂອງເຊື້ອສາຍຢູດາທີ່ເຫລືອຢູ່ນັ້ນ ເຂົາຈະຫາກິນທີ່ນັ້ນພໍເຖິງເວລາຄ່ຳເຂົາ ຈະນອນລົງທີ່ໃນເຮືອນທັງຫລາຍຂອງອັສເກໂລນ ເພາະວ່າພຣະຜູ້ເປັນເຈົ້າພຣະເຈົ້າຂອງເຂົາຈະເອົາພຣະ ທັຍໃສ່ເຂົາ ແລະໃຫ້ເຂົາກັບສູ່ສະພາບເດີມ
- 8 “ເຮົາໄດ້ຍິນຄຳດຳຂອງໂມອາບ ແລະຄຳຫມິ່ນປມາດຂອງຄົນອັມໂມນແລ້ວ ຊຶ່ງເຂົາດຳປະຊາຊົນຂອງເຮົາ ແລະອວດອ້າງເຮືອງເຂດແດນຂອງເຂົາທັງຫລາຍ
- 9 ພຣະຜູ້ເປັນເຈົ້າຈອມໂຍທາ ພຣະເຈົ້າຂອງອິສຣາເອນສັ່ງວ່າ, “ເຫດນີ້ເຮົາມີຊີວິດຢູ່ແນ່ແທ້ສັນໃດ ໂມອາບ ຈະກາຍເປັນເຫມືອນເມືອງໂຊໂດມ ແລະຄົນອັມໂມນຈະເຫມືອນເມືອງໂກໂມຣາ ຄືເປັນແຜ່ນດິນທີ່ມີຕົ້ນ ຫນາມແລະບໍ່ເກືອ ແລະເປັນທີ່ຮ້າງເປົ່າເປັນນິດ ຊົນຊາດຂອງເຮົາທີ່ເຫລືອຢູ່ຈະບັນເຂົາ ແລະຄົນໃນປະ ຊາຊົນຂອງເຮົາທີ່ລອດຕາຍຢູ່ຈະຍຶດເຂົາເປັນກຳມະສິດ”
- 10 ນີ້ຈະເປັນຜົນຕອບແທນຄວາມຈອງຫອງຂອງເຂົາ ເພາະເຂົາດຳ ແລະໂອ້ອວດຕໍ່ປະຊາຊົນຂອງພຣະຜູ້ເປັນ ເຈົ້າຈອມໂຍທາ
- 11 ພຣະຜູ້ເປັນເຈົ້າຊົງເປັນທີ່ເກງກົວຂອງເຂົາທັງຫລາຍ ພຣະອົງຈະຊົງກະທຳໃຫ້ພຣະທັງຫລາຍຂອງໂລກ ຜ່າຍຜອມ ແລະແຜ່ນດິນແຫ່ງປະຊາຊາດທັງສິ້ນຈະກັມລົງນະມັສການພຣະອົງຕ່າງຕາມທ້ອງຖິ່ນຂອງຕົນ
- 12 ໂອ ຄົນເອທິໂອເປັງເອີຍ, ເຈົ້າດ້ວຍເຫມືອນກັນ ຈະຕ້ອງຖືກປະຫານເສັງດ້ວຍດາບຂອງເຮົາ
- 13 ແລ້ວພຣະອົງຈະຍິ່ນພຣະຫັດຂອງພຣະອົງຕໍ່ເມືອງທາງທິດເຫນືອ ແລະທຳລາຍອັສຊີເຣັງ ແລະຈະກະທຳ ໃຫ້ເມືອງນິເນເວເປັນເມືອງຮ້າງ ເປັນທີ່ແທ້ງແລ້ງເຫມືອນຖິ່ນກັນດານ
- 14 ບັນດາຝູງສັດຈະນອນຢູ່ໃນທີ່ນັ້ນ ສັດປ່າທັງສິ້ນ ນົກກະທູງ ແລະກາ ຈະອາໄສຢູ່ທີ່ຫົວເສົາທັງຫລາຍຂອງ ເມືອງນັ້ນ ນົກເຄົ້າແມວຈະມາຮ້ອງຢູ່ທີ່ປ່ອງຢ້ຽມ ນົກກາຈະລົງສູງຢູ່ທີ່ຂັ້ນໄດປະຕູ ເພາະຝາເຮືອນທີ່ທຳ ດ້ວຍໄມ້ສິນສິດາຈະຕາກແດດຕາກຝົນ
- 15 ນີ້ເປັນເມືອງທີ່ສນຸກສນານທີ່ຢູ່ຢ່າງປອດໄພ ເປັນເມືອງທີ່ຄິດໃນໃຈຂອງຕົນວ່າ, “ຂ້ອຍນີ້ແຫລະ ແລະບໍ່ມີ ເມືອງອື່ນໃດອີກ” ມັນເປັນເມືອງຮ້າງເສັງແລ້ວ ເປັນທີ່ອາໄສນອນຂອງສັດປ່າ ທຸກຄົນທີ່ຜ່ານເມືອງນີ້ໄປຈະ ເບະປາກແລະສັ່ນກຳປັ້ນຂອງເຂົາ

3. ບາບຂອງເຢຣູຊາເລັມແລະການໄຖ່

- 1 ວິບັດແກ່ເມືອງນີ້ທີ່ເປັນເມືອງກະບົດ ແລະເປັນມົນທົນ ເປັນເມືອງທີ່ບົບບັງຄັບເຂົາ
- 2 ເມືອງນີ້ບໍ່ຍອມຟັງສຽງໃດໆ ແລະບໍ່ຍອມຮັບການຕິສອນໃດໆ ເມືອງນີ້ບໍ່ວາງໃຈໃນພຣະຜູ້ເປັນເຈົ້າ ແລະບໍ່ ຍອມເຂົ້າມາໃກ້ພຣະເຈົ້າ
- 3 ເຈົ້ານາຍທີ່ຢູ່ໃນເມືອງນີ້ກໍເຫມືອນສິ່ງທີ່ຄຳຣາມ ຜູ້ພິພາກສາຂອງເມືອງກໍເຫມືອນຫມາປ່າຍາມຄຳ ຊຶ່ງບໍ່ ຍອມຖິ້ມສິ່ງໃດໄວ້ຈົນຮຸ່ງເຊົ້າ

- 4 ຜູ້ປະກາດພຣະທັມຂອງເມືອງນີ້ເປັນຄົນພານ ເປັນຄົນທໍຣະຍົດ ບັນດາປະໂຮທິດຂອງເມືອງນີ້ກໍກະທໍາສິ່ງສັກສິດໃຫ້ເປັນມົນທົນ ເຂົາຝ່າຝົນຕໍ່ທັມບັນຍັດ
- 5 ພຣະຜູ້ເປັນເຈົ້າຊົງດໍາລົງຢູ່ໃນເມືອງນັ້ນຊອບທັມ ພຣະອົງບໍ່ໄດ້ຊົງກະທໍາຜິດເລີຍ ທຸກເຊົ້າພຣະອົງສໍາແດງຄວາມຍຸດຕິທັມຂອງພຣະອົງ ທຸກຕອນເຊົ້າບໍ່ໄດ້ຂາດເລີຍ ແຕ່ຄົນອະຍຸດຕິທັມບໍ່ຮູ້ຈັກອາຍ
- 6 “ເຮົາໄດ້ກໍາຈັດປະຊາຊາດທັງຫລາຍເສັຽ ກໍາແພງເມືອງຂອງເຂົາທັງທະລາຍ ເຮົາກະທໍາໃຫ້ຖມົນໃນເມືອງນັ້ນຮ້າງເປົ່າ ບໍ່ມີຜູ້ໃດຢ່າງໃນນັ້ນ ຫົວເມືອງຂອງເຂົາເປັນເມືອງຮ້າງບໍ່ມີຄົນ ບໍ່ມີຊາວເມືອງເຫລືອ
- 7 ເຮົາກ່າວວ່າ “ແທ້ຈິງ ເມືອງນັ້ນຄົງຈະຍໍາເກງເຮົາ ເມືອງຈະຍອມຮັບການຕີສອນ ເມືອງຄົງຈະບໍ່ຖິ້ມສາຍຕາໄປເສັຽຈາກບັນດາສິ່ງຕ່າງໆທີ່ເຮົາກໍາຊັບໄວ້” ແຕ່ເຂົາທັງຫລາຍຍິ່ງກັບຮ້ອນໃຈທີ່ຈະໃຫ້ການກະທໍາຂອງເຂົາເສື່ອມຊາມ”
- 8 ພຣະຜູ້ເປັນເຈົ້າຈຶ່ງກ່າວວ່າ, “ເຫດສັນນັ້ນຈຶ່ງຄອຍເຮົາ ຄອຍວັນທີ່ເຮົາລຸກຂຶ້ນເປັນພຍານເພາະການຕົກລົງໃຈຂອງເຮົາກໍຄືຈະຮວມປະຊາຊາດໃຫ້ຮາຊອນາຈັກຊຸມນຸມກັນ ເພື່ອເຫຄວາມກົ້ວຂອງເຮົາເທິງເຂົາທັງຫລາຍ ຄືຄວາມຮ້ອນແຮງແຫ່ງຄວາມໂກດຂອງເຮົາ ເພາະວ່າພິພິບທັງສິ້ນຖືກເຜົາຜານໃນໄຟແຫ່ງຄວາມຫວງແຫນຂອງເຮົາ
- 9 ໃນເວລານັ້ນ ເຮົາຈະປ່ຽນຮີມຝືປາກຂອງຊົນຊາດທັງຫລາຍໃຫ້ເປັນຮີມຝືປາກບໍຣິສຸດ ເພື່ອວ່າທຸກຄົນຈະຮ້ອງທູນອອກພຣະນາມພຣະຜູ້ເປັນເຈົ້າ ແລະບົວລະບັດພຣະອົງເປັນໃຈດຽວກັນ
- 10 ບຸກຄົນທີ່ທູນຂໍຕໍ່ເຮົາ ຄືຄົນຂອງເຮົາທີ່ຖືກກໍາຈັດພັດພາກໄປ ຈະນໍາເອົາເຄື່ອງບູຊາຂອງເຮົາມາຈາກຟາກຂ້າງນັ້ນຂອງແມ່ນໍ້າແຫ່ງເອທິໂອເປັຽ
- 11 “ໃນວັນນັ້ນ ເຈົ້າຈະບໍ່ຖືກກະທໍາໃຫ້ອັບອາຍ ດ້ວນການກະທໍາຊຶ່ງເຈົ້າໄດ້ກະບົດຕໍ່ເຮົາ ເພາະໃນເວລານັ້ນ ເຮົາຈະຄັດຜູ້ໄອ້ອວດຈອງຫອງນັ້ນອອກເສັຽຈາກຖ້າມກາງເຈົ້າ ເຈົ້າຈຶ່ງຈະບໍ່ເຍີ້ຍິ່ງຈອງຫອງໃນພູເຂົາບໍຣິສຸດຂອງເຮົາອີກຕໍ່ໄປ
- 12 ເພາະເຮົາຈະເຫລືອແຕ່ຄົນທີ່ຖ່ອມໃຈແລະຈຽມຕົວໄວ້ໃນຖ້າມກາງເຈົ້າ ເຂົາຈະສແວງຫາທີ່ລີ້ໄພໃນພຣະນາມແຫ່ງພຣະຜູ້ເປັນເຈົ້າ
- 13 ບັນດາຄົນທີ່ເຫລືອຢູ່ໃນອິສຣາເອນ ເຂົາຈະບໍ່ກະທໍາຄວາມຜິດແລະບໍ່ກ່າວຄໍາມຸສາ ແລະໃນປາກຂອງເຂົານັ້ນຈະຫາລິ້ນທີ່ລີ້ລວງກໍບໍ່ມີ ເພາະເຂົາທັງຫລາຍຈະທ່ຽວຫາກິນແລະນອນລົງ ແລະບໍ່ມີຜູ້ໃດກະທໍາໃຫ້ເຂົາກົວເກງ”
- 14 “ໂອ ບຸດຕຣີແຫ່ງຊີໂອນເອີຍ, ຈົ່ງຮ້ອງເພງສຽງດັງ ໂອ ອິສຣາເອນເອີຍ ຈົ່ງໂຮ່ຮ້ອງເຖີດ ຈົ່ງຊົມຊື່ນຍິນດີແລະລົງໂລດດ້ວຍເຕັມໃຈຂອງເຈົ້າ ໂອ ບຸດຕຣີແຫ່ງເຢຣູຊາເລັມ
- 15 ພຣະຜູ້ເປັນເຈົ້າຊົງລົ້ມເລີກການພິພາກສາລົງໂທດເຈົ້າແລ້ວ ພຣະອົງຊົງຂັບໄລ່ສັດຕູຂອງເຈົ້າອອກໄປແລ້ວ ກະສັດແຫ່ງອິສຣາເອນຄືພຣະຜູ້ເປັນເຈົ້າຊົງຢູ່ຖ້າມກາງເຈົ້າ ເຈົ້າຈະບໍ່ຍ້ານໄພວິບັດອີກຕໍ່ໄປ
- 16 ໃນວັນນັ້ນ ເຂົາຈະເວົ້າກັບເຢຣູຊາເລັມວ່າ “ໂອ ຊີໂອນເອີຍ, ຢ່າຍ້ານເລີຍ ຢ່າໃຫ້ມືຂອງເຈົ້າອ່ອນເພັງໄປ

- 17 ພຣະຜູ້ເປັນເຈົ້າພຣະເຈົ້າຂອງເຈົ້າຢູ່ຖ້າມກາງເຈົ້າ ເປັນນັກຮົບຜູ້ປະທານຄວາມມີຊັຍ ພຣະອົງຊົງຊົມຊື່ນ ເພາະເຈົ້າດ້ວຍຄວາມຍິນດີ ພຣະອົງຈະຊົງຮື້ພື້ນເຈົ້າໃຫມ່ດ້ວຍຄວາມຮັກຂອງພຣະອົງ ພຣະອົງຈະຊົງເລິງ ໂລດເພາະເຈົ້າດ້ວຍຮ້ອງເພງສຽງດັງ
- 18 ດັ່ງໃນວັນທີ່ມີການລ້ຽງ ເຮົາຈະທຳໃຫ້ໄພວິບັດອອກເສັງຈາກເຈົ້າ ເພື່ອເຈົ້າຈະບໍ່ຕ້ອງທົນຕໍ່ການເຍາະເຍີ້ຍ ເພາະເຮືອງນີ້
- 19 ເບິ່ງແມ່, ໃນເວລານັ້ນເຮົາຈະທຳໂທດຜູ້ທີ່ບົບບັງຄັບເຈົ້າທຸກຄົນ ເຮົາຈະຊ່ອຍຄົນຂາພິການແລະຮວບຮວມ ຄົນທີ່ກະຈັດກະຈາຍໄປ ແລະເຮົາຈະປ່ຽນຄວາມອັບອາຍຂອງເຂົາໃຫ້ເປັນຄວາມຫນ້າສັຣເສີນ ແລະໃຫ້ ເປັນສຽງລືໄປໃນໂລກ
- 20 ໃນເວລານັ້ນ ເຮົາຈະນຳເຈົ້າກັບເຂົ້າມາ ຄືໃນເວລາທີ່ເຮົາຮວບຮວມພວກເຈົ້າເຂົ້າດ້ວຍກັນ ເຮົາຈະກະທຳ ໃຫ້ເຈົ້າມີຊື່ສຽງ ແລະເປັນທີ່ສັຣເສີນ ໃນຖ້າມກາງບັນດາຊົນຊາດທັງຫລາຍໃນໂລກ ຄືເມື່ອເຮົາໃຫ້ເຈົ້າກັບ ສູ່ສະພາບເດີມຕໍ່ຫນ້າຕໍ່ຕາເຈົ້າ” ພຣະຜູ້ເປັນເຈົ້າໄດ້ກ່າວດັ່ງນີ້ແຫລະ